

PAPA' ĠDID

NOVELLA TA' ĠUŻE' DIACONO

Kemm seta' kelli..... missieri kien ilu mejjet tliet snin, mela kelli hdax.

Fi tliet snin il-bniedem jinsa u jderri. Meta ġew jiġru ghalija u ghal huti, darba filghaxija, waqt li konna nilaghbu barra, u haduna bil-ġirja d-dar, sibna lil ommi mitluqa tixher fuq pultruna, biz-zijiet isabbruha. It-twerżiq u l-ilfiq ta' ommi meta harġu lil missieri katavru mid-dar ma kienx għadu siket ghal kollox f'widnejja. In-niket ta' ommi kien għaċu ġdid fil-fakra tiegħi, imma mtoffi minn kull hjiel ta' hruxija, mit-twerwir li hakimni meta smajt 'l ommi twerżaq, għajta fuq għajta, hrabt mill-karrozza, dhalt nigri lura d-dar, u sibtb erbat irġiel, bit-tebut tal-ġewż fuq daharhom jagħlquli t-triq f'nofs it-taraġ.

Iż-żmien jiekol il-blat, ahseb u ara l-irbit tal-qalb bejn haj u mejjet — l-aktar meta mara żaghżugħa ssib ruħha armla bi tliet itfal, mahbuta mill-irjeh tad-dinja, u mill-interessi u r-regħba ta' oħrajn.

Jien u huti konna noħorġu nilaghbu quddiem id-dar. Konna nilaghbu noli ma' hbiebna, bid-daqqa, jew mahrubin... Ma nafx kif u meta bdiet, imma beda jiġi raġel ruxxan, b'żewġ għajnejn suwed imqabbżin 'il barra, mustaċċi daqsieq, u jkellem lili u lil huti. Kien ighidilna nsellu għal-mamà. Kien iġibilna l-helu wkoll — niftakar darba, kien ġej il-Ġhid, ġabilna l-bajd taċ-ċikkulata mimli bil-pastarjali bajda u safra. Imma ommi kienet tehodha magħna, ma ridditniex niehdu helu minghandu, u anqas bit-tislijiet ma riedet taf.

Kienet iċċanfarna, għalkemm bi kliem helu, kienet twissina b'ieq ma nkellmu lil hadd, u tqarras wiċċha meta nghidulha li s-sinjur kien sella għaliha; imma b'xi mistoqsija minn hawn u minn hemm, b'interess mohbi, kienet tara kif tagħmel u ġġagħalna nitkellmu fuqu, nghidulha x'ried, x'kien ighidilna...

Hekk għadda f'tit taż-żmien. Meta konna noħorġu, nhar ta' Hadd, ma domniex ma bdejna nintebħu bih miexi għal warajna. "Ara dak is-sinjur, mamà," konna nghidulha.

U ommi, "Xixx, biżżejjed!"

"Mamà, qed jidhakli."

"Tharesx lura! Mxul!" U kienet thaffef il-pass, u tkaxkarna warajha.

Imma wara ftit taqbeż ohti: "Ara, ma, qed ixejjirli..."

“Biżżejjed, ghidtlek!”

“Qed isejjahli... halli nara x’irid...”

Għax wara kolloxx, kien iġibilna l-helu...

“Ara ma nġhidlekx x’taġhmel! Isa, isa — ara, imxi mmorru lejn id-dar.”

Mhux darba u tnejn, dorna lura u qtajna l-passiġġata hesrem.

Darba, niftakar, in-nannu kien tah hass hażin ikrah, u ġabulu l-Vjatu. Is-sinjur l-ahmar kien hemm taht it-tieqa, u baqa’ hemm anki wara li l-fanali tbieghdu u għebu u siket fix-xejn iċ-ċilinċilin tal-qanpiena. Meta jien u huti hriġna nilaġhbu, waqqafna u staqsiena x’kien ġara, u kif kien in-nannu. Kien hemm iehor miegħu, u hekk kif tbeġhedna smajtu jghidlu, b’dahka: “Kif kien ma mortx hadt fanal?...” U bqajt bl-impresjoni li smajt kelma pastaża minn fomm is-sinjur l-ahmar, kif issa konna nġhidulu.

Għadda ftit taż-żmien, u issa, meta konna mmorru d-dar b’xi biċċa ċikkulata, ma konniex nahbuha aktar. Issa l-mamà ma kienet tghidilna xejn, issa kellna l-permess, u ma baqghetx issikkitna meta konna nġhidulha fuqu, x’qalilna, xi staqsiena, x’tislijiet baġhat. Xi drabi, anzi, kienet iġġibilna hi l-kliem fuqu, xi drabi kont narahom jidhku lilha u lis-seftura.

Is-seftura kellha kurżità kbira dwaru, u anki z-zijiet, meta ma jkunx hemm omni, kienu jagħmlulna hafna mistoqsijiet, jew nofs mistoqsijiet, b’ton ta’ tmaqdir, jekk mhux ukoll ta’ għadab.

Ghodwa wahda, mingħalija li kien nhar ta’ Hadd, omni sejhitli kif kont nilbes u qaltli bi tbissima mhassba: “Trid ikollkom papà ġdid?”

Qalbi għamlet tikk. “Is-sinjur l-ahmar?” staqsejtha. Imqar ta’ tifel li kont, kont naf inghodd xi ftit, u dawk il-mistoqsijiet kollha kienu għamlu taġghom.

“Iva,” qaltli omni.

Niftakar sewwa x’ghidtilha jien. “Mamà, mhux ahjar nibqgħu kif ahna, wahedna?”

X’wegħbitni omni ma niftakarx. Naf li dak in-nhar filgħaxija ġew żewġ zijiet, u mbagħad ġie is-sinjur l-ahmar, b’borża helu għalina t-tfal, tbissim u żegħil, issakkru lkoll f’kamra u għamlu taħdita twila.

Beda jiġi, imbagħad, kull filgħaxija. Xi drabi konna nohorġu lkoll miegħu, speċjalment nhar ta’ Hadd. Ġew jarawna ż-żewġ uliedu. wiehed minnhom bl-ġharusa.

Bdew ġejjin għandna bosta zijiet, irġiel u nisa. Konna nisimghu thambiq u thaqqiq, minn kmamar aktarx magħluqa. Omni wkoll ġie li saħnet u ġie li rajtilha għajnejha homor. In-nanniet ma nafx li

qatt tkellmu, għalkemm kienu joqogħdu magħna, imma kien hemm żewġ zijiet irġiel, żwieġ hut ommi, li kellhom hafna x'ighidu, u milli fhimna ahna ma qablux.

Kien wiehed minnhom li, xi tliet xhur wara, sejjah lili u lil hija, u wriena logħba helwa — b'cejjeċ ta' njam li kienu jagħlqu waħda fl-oħra, u bihom tagħmel hafna forom u mudelli differenti.

“Sabiha, hux?” qalilna.

Għoġbitna, u jien, ngħid għalija, kont qed nistaqsi lili nnifsi jekk kinetx għalina, u jekk kellux tnejn — waħda kull wiehed.

B'heffa li ma ngħidlekx, iz-ziju hatt forma u għamel oħra. Minn salib għamel ballun ottagonali, imbagħad għamel ajruplan, imbagħad qabad jagħmel karrozza.

“Jehlu ma' xulxin, zi?” staqsejtu.

“Iva... hekk, ara... jidhlu f'xulxin. Qed tara? Hekk...”

“Iva, iżommu?”

“Da' żgur. Issa, taf, minn hawn u ffit iehor tilbsu... Il-mamà fejn hi? Qed tilbes?”

“Iva, qed tilbes.”

“Issa morru ilbsu, taf. Issa mmorru l-knisja, u jkollkom papà iehor.”

“Illum?”

“Tridu papà iehor... hux? Il-mamà hekk qaltli.”

Ilbitna. Ebda wiehed minna ma wieġeb, jew għaraf iwieġeb. Dan l-aħħar konna sirna kemxejn ottimisti. Konna sirna nafuh, kienu qalulna li issa jkollna min jiehu hsiebna, Kien għoġobna. La jghodd għall-mamà jghodd għalina. Imma issa, f'daqqa waħda, ilbitna, la għidna le u anqas iva, la nkeddejna u anqas frahna.

Naf li l-ghada filghaxija fit-tard hareġ... “Irid imur ghax-xogħol,” qaltilna l-mamà, mama dehret li ma hadetx gost. U raġa' hareġ il-ghada u l-ghada... u l-ghada... u meta ommi wrietu li dan ix-xogħol ta' bil-lejl ma għoġobhiex, u smajtha ssemmi każin u logħob, qabad ighajjat, lil ommi bikkimha, u baqa' barra l-lejl kollu. “Biex titgħallem li jiena r-raġel,” qalilha.

Naf li qabel johroġ kien jitlob lil ommi l-flus.

Naf li wara ffit beda jiftah il-kaxxun u jiehu l-flus.

Naf li kienet tiġi bintu u jagħtiha l-flus.

Naf li l-gurnata kollha kien iqattagħha jahdem l-arkett, jew fuq il-bejt mal-fniek u t-tiġieġ.

Naf li l-inbid beda diehel bil-btieti.

Darba ommi rebhet il-lottu tal-Gvern, u qaltilna, “Ara ma tghidulu xejn.” Kont niktbilha jien, aktarx. Darba, ta' tifel li kont — issa kont għalaqt it-tlettax — fettilli ma nikteb xejn, u nżomm il-

flus għaliġa. Naħseb li għamiltha aktar minn darba, għax qabel konna naraw dawk it-tliet sold i f'idejna, imma issa le. Ix-xitan ried li ambu minnhom tela'.

Omni giet tiġri ferhana għall-biljett, u jien, milbut u mifxul, għidtilha: "Iva, mamà, issa naghtihulek..."

"Fejn hu?"

"Issa ngibu..." U bewwiġt mill-kamra.

Omni xammitha tinten. Giet warajja, laħqitni fit-taraġ, "Zgur ma ktibtux, dimonju!"

"Fejn kont naf li se jitilgħu," għidtilha. Kienet kważi qalbha miksura.

Sar imqit. Kulma nagħmlu aħna t-tfal kien idejqu, Naf li bdejna nitgerrxu minnu, li bdejna nahbu minnu, li omni issa bdiet tkellimna minn taht l-ilsien. Lili u lil huti mhux ħlief imaqdarna, kulma nagħmlu hażin, mohħna ma jaghtiniex. Darba giet waħda għandna, u qabdu l-kliem fuq is-safar, u erhilha tgħid binha kemm ha gost u kemm tgħallem meta kienu Ruma: u hu qalilha: "Mela bħal dawn, ma jafu xejn, qishom boloh. Bħal dawn għalfejn tehodhom..." Kieku jien ma ntbaht b'xejn hażin f'dan il-kliem, imma s-seftura bdiet tgerger, u qalet li mhux sewwa.

Għall-ewwel darba, f'San Ġakbu, fejn jien u hiġa konna mmorru nitgħallmu d-duttrina, ressquni għall-gara katekistika. Is-suġġett kien il-Kredu. Bdiet riesqa l-gurnata u kont nagħmel 'sighat twal nistudja. Sadattant lilu ma għidtlu xejn, u ħadd ma qallu xejn, bhalkieku konna miftiehma. Imma dak in-nhar, ma satax ma jindunax... meta jien u hiġa, għas-sagħtejn ta' wara nofs in-nhar, ersaqna quddiemu u quddiem omni, bil-libsa ta' nhar ta' Hadd, u omni qaltlu li konna sejr in San Ġakbu.

Ried jaf kif kien li konna sejr in San Ġakbu fost il-ġimġha, għala konna ser nitilfu l-iskola, u jien għidtlu li ma stajtx ma mmurx, għax kelli l-gara. "Din x'gara hi?" qalli. "Xi tkun dil-gara?"

"Min jiġi l-ewwel ikun prinċep," fissirtlu.

"Tarax," dar fuq omni, "ibnek se jsirlek prinċep."

Tlaqna, imma omni ma gietx magħna. Anqas biss azzardat tipproponi li tiġi, għax hu kien ighidilha li lil uliedha ma kellhiex turihom li thobhom

Min jaf liema torturi ġarrbet omni tul dak in-nofs ta' nhar! Bil-ghajjnuna t'Alla ġejt l-ewwel, u libbsuni l-faxxa hamra ta' prinċep. L-aħbar waslet id-dar qabli, għax omni u s-seftura, għassa qalbhom ittaqtaq fil-gallarija, raw tfal li hargu qabli jħarsu lejn darna, u jghidu. "Dan sewwa, għax sar prinċep!"

Morna d-dar imghobbijin sewwa, għax kont irbaht żewġ diplomi,

midalja, statwa ta' San Ġużepp u ktieb, u hija, ferhan u sodisfatt li ma nghidlekx, tani daqqa t'id biex ingorrom id-dar. Nofs triq iltqajna mas-seftura, ġejja tigri biex tiltaqa' magħna.

Xhin wasalna sib t lil omni tistenna fil-bieb. "Veru, sinjura!" qaltilha s-seftura.

Haditni dritt cuddiemu. "Ejja wrihomlu," qaltli. U jien mort bil-kuraġġ kollu għax issa kelli t-tweġiba.

Wasalna quddiemu, u fuq il-mejda ta' l-ikel jien u hija qeghedna l-istatwa, il-ktieb, l-midalja, id-diplomi.

"Dawn irbaħthom kollha?" staqsietni omni.

"Iva," wieġeb hija, "u libbsuh faxxa hamra."

Dar fuq hija. "U int x'irbaħt?" staqsieh.

Hija ma għarafx x'jibqa jwieġeb. Hu ma kien għamel ebda eżami, kien għadu żgħir għall-gara.

"Ma hadt xejn! Kemm int hmar..... ġejt b'idek f'idek..... Kemm għadek lura..... Meta se tiftaħ mohħok?... Tara," qalilha lil omni, "x'tifel għandek?"

AHFRULNA

Dan il-għad, l-ewwel wiehed ikunu ta' interess filoloġiku tas-sena 1977, hareġ tard haf-kbir, billi ser ikun fihom iż- na. Nitolbu lill-qarrejja jah-żewġ studji lingwistiċi li l- frulna dan id-dewmien, li kien Professur Ġużè Aquilina u inevitabli minhabba fir-riż- Erin Serracino Inglott qraw enja ta' l-Editur, u l-ħtieġa li fti ilu fl-Aula Magna ta' l-Up- jinhatar editur ġdid. per Secondary School.

Madankollu, dan id-dew- Il-harġa ta' Diċembru se mien nittamaw li jissewwa, tkun dedikata lil Ġużè Muscat billi issa fehs:ebna noħorġu Azzopardi bil-kitbiet li l-Prof. Mgr. Dun Karm Sant, Ġużè f'daqqa l-ewwel żewġ numri Cardona u Dun Ġwakkin li jmiss, dawk ta' Ġunju u Set- Schembri, kienu qraw meta tembru 1977. tfakkar Ġużè Muscat Azzop- ardi fil-Kon-Kattidral ta' San Ġwann.

Dawn iż-żewġ numri sejrjn